

मुंबईकरांसाठी खुशखबर! मेट्रोचा पहिला टप्पा या महिन्यात सेवेत

Authored by [म. टा. प्रतिनिधी](#) | महाराष्ट्र टाइम्स Updated: Mar 3, 2022, 8:06 AM

केंद्राकडून परवानगी प्रक्रिया पूर्ण करून चालू महिन्यात 'मेट्रो ७' व 'मेट्रो २ अ' या मार्गातील पहिले टप्पे सुरू करण्यात येणार आहेत. अंधेरी पूर्व ते दहिसर पूर्व या 'मेट्रो ७' या मार्गिकेची पाहणी नगरविकासमंत्री एकनाथ शिंदे आणि पर्यावरणमंत्री आदित्य ठाकरे यांनी बुधवारी केली.



म. टा. प्रतिनिधी, मुंबई

केंद्राकडून परवानगी प्रक्रिया पूर्ण करून चालू महिन्यात 'मेट्रो ७' व 'मेट्रो २ अ' या मार्गातील पहिले टप्पे सुरू करण्यात येणार आहेत. अंधेरी पूर्व ते दहिसर पूर्व या 'मेट्रो ७' या मार्गिकेची पाहणी नगरविकासमंत्री एकनाथ शिंदे आणि पर्यावरणमंत्री आदित्य ठाकरे यांनी बुधवारी केली. त्यावेळी त्यांनी ही माहिती दिली. आरे ते दिंडोशी मेट्रो ७ मार्गिकेवर यावेळी मेट्रो गाडीची चाचणी घेण्यात आली.

मेट्रो रेल्वे सुरक्षा आयुक्त (सीएमआरएस) यांनी डी. एन. नगर ते दहिसर पूर्व 'मेट्रो २ अ' मार्गिकेच्या दुसऱ्या टप्प्यातील मार्गाची मंगळवारी तपासणी पूर्ण केली. आता मेट्रो २ अ मार्गिकेवरील केवळ ४ स्थानकांची तपासणी होणे बाकी आहे. यासाठी या आठवड्यात पुन्हा एकदा सीएमआरएस पथक मुंबईत येण्याची शक्यता आहे. त्यामुळे आणखी काही दिवसांची तपासणी पूर्ण झाल्यावर मेट्रो मार्गिका सुरू करण्यासाठी सीएमआरएस प्रमाणपत्र मिळणार आहे. हे प्रमाणपत्र प्राप्त होताच काही दिवसांत ही मेट्रो मुंबईकरांच्या सेवेत दाखल होईल.

पहिल्या टप्प्यात डहाणूकरवाडी ते आरे या २० किलोमीटरच्या क्षेत्रात मेट्रो सुरू केली जाणार आहे. तर पुढील तीन महिन्यात उर्वरित मार्गिका सुरू केली जाणार असून डी. एन. नगर ते दहिसर पूर्व मेट्रो २ अ आणि अंधेरी पूर्व ते दहिसर पूर्व मेट्रो ७ या संपूर्ण मार्गावर मेट्रो धावेल, असे अधिकाऱ्यांनी सांगितले.

Article Link: <https://maharashtratimes.com/maharashtra/mumbai-news/aaditya-thackeray-visit-metro-project/articleshow/89958991.cms?miniv=true>